

## सृष्टिको प्रारम्भ

आदिमा परमेश्वरले  
आकाश र पृथ्वी सृष्टि  
गर्नुभयो ।

उत्पत्ति १:१

समयको शुरुआत हुनुभन्दा पहिले न अग्ला रुखहरु थिए न त ठूला ठूला पहाडहरु थिए न त तारामय आकाश थिए । केवल परमेश्वर मात्र हुनुहुन्थ्यो । यो कुरा आफ्नो सत्य पवित्र वचन बाईबलद्वारा परमेश्वर हामीलाई बताउनुहुन्छ ।

परमेश्वरले स्वर्ग र पृथ्वी सृष्टि गर्नुभयो । तर पृथ्वी आकार विनाको शुन्य थियो । अनि परमेश्वरले भन्नु भयो, “उज्यालो होस!” तब उज्यालो भयो । हामी देख्दछौं की परमेश्वर सर्वशक्तिमान् हुनुहुन्छ । आप्नो शक्तिशाली वचन द्वारामात्र उहाँले स्वर्ग र पृथ्वीमा पाइने प्रत्येक बस्तुको संरचना गर्नुभयो ।

परमेश्वरले सम्पूर्ण कुराको सृष्टि छ दिनमा गर्नु भयो । यो सत्य हो । उहाँलाई यी सम्पूर्ण कुराको सृष्टि गर्न करोडौं बर्ष लागेन; परमेश्वरको वचन वाइवलले सृष्टिका ६ दिनको सृष्टि गर्दछ । जब हामी पढ्दछौं, “साँझ पन्यो विहान भयो, पहिलो दिन!” यसै गरी दोस्रो तेस्रो र छैठों दिनसम्म लेखिएको छ । प्रत्येक दिन परमेश्वरले भन्नु भयो, “यस्तो होस,” अनी उहाँको शक्तिशाली बचनद्वारा यी वस्तुहरुको सृष्टि भयो । उज्यालो, स्वर्ग, जमिन, समुन्द्र नदी, बोट-बिरुवाहरु, रुख, सूर्य, चन्द्रमा, ताराहरु, माछाहरु, घरपालूवा तथा जंगली जनावर, परमेश्वरले गर्नु भएको हरेक काम र रचनामा एक निश्चित बन्दोबस्त थियो ।

तर सम्पूर्ण प्राणीहरु भन्दा सर्वश्रेष्ठ प्राणी को सृष्टि छैठों दिनमा भयो । यी पुरुष र स्त्री थिए र पुरुष र स्त्री अरु भन्दा धेरै कारणले विशेष छन् । आदम, पहिलो मानिस परमेश्वर आफैले जमिनको माटोबाट बनाउनु भयो र पहिलो स्त्री हव्वा, परमेश्वरले आदमको एक करङ्गबाट बनाउनु भयो ॥ साँच्यै यिनीहरु अचम्म प्रकारले बनाइए ।

मानिस यसरी पनि विशेष छ । किनभने उ परमेश्वरको स्वरूपमा बनाइयो । यसको मतलब यो होईन की मानिसको रूप परमेश्वरको जस्तो छ । मानिस परमेश्वर जस्तो देखिन सक्दैन । किनभने परमेश्वर आत्मा हुनुहुन्छ । परमेश्वर मानिसको जस्तो मासु र हड्डीको शरीरमा हुनुहुन्न । परमेश्वरको स्वरूपमा सृष्टि हुनु भनुको अर्थ यो हो की, सृष्टिको समयमा पुरुष र स्त्री परमेश्वरको जस्तै पूर्ण थिए । उनीहरु पाप रहित, परमेश्वरको पुर्ण ज्ञानमा थिए । जब परमेश्वरले सृष्टिको रचना समाप्त गर्नुभयो, तब उहाँले भन्नु भयो, “यिनीहरु सबै साहै असल छन् ।”

परमेश्वरले मानिसलाई शरिरको साथ साथै जीवित आत्मा पनि दिनु भयो । परमेश्वरले मानिस जातिलाई मात्र शरीर र आत्मा दिनु भयो । अरु कुनै पनि प्राणीहरुका यस्तो आत्मा छैन ।

मानिसलाई विशेष रूपमा बनाइनु तथा परमेश्वरको रूपमा सृष्टि

गरिनुको साथ-साथै मानिसलाई पृथ्वी र त्यसमा भएका सम्पूर्ण बस्तुहरु माथि शासन गर्ने अधिकार दिनु भयो। समुन्द्रका माछाहरु, हावामा उड्ने चराहरु, घरपालूवा जनावर, जमिन र त्यसमा भएका सम्पूर्ण प्राणीहरुको रेख्देख्य गर्ने जिम्मा मानिसलाई सुम्पनु भयो। परमेश्वरले मानिसमा कति ढूलो उत्तरदायित्व सुम्पनु भएको थियो।

तर आज पापको कारण मानिस जाति परमेश्वरको सृष्टिको हेरचाह गर्दैनन्। जसरी उनीहरुले गर्नु पर्ने थियो।

हामीहरु परमेश्वरले बनाउनु भएको यस सुन्दर संसारको दुरुपयोग गर्छौं। हामी कालो धुवाले वातावरण प्रदुषित गर्छौं। नदीलाई दुषित पानीले फोहोर गर्दछौं। हाम्रो गाँउ सहरलाई फोहोर मैला छरेर दूर्गमित्त पार्छौं। हामी जंगली जनावरको सिकार गर्छौं। रुख विरुवा काटेर नोक्सान गर्छौं तर त्यसको सट्टामा नयाँ विरुवा लगाउने विचार गर्दैनौं।

हामीहरु परमेश्वरको सृष्टिको असल हेरचाह गर्नहरु हुन सकेनौं जस्तो हामीहरु हुनु पर्ने थियौं। आज हाम्रो संसार त्यो सुन्दर सृष्टि छैन। जसको रचना परमेश्वरले गर्नु भएको थियो।


हामी आफ्नो शरीरको पनि राम्ररी हेरचाह गर्दैनौं। हामी आफ्नो शरीरको दुरुपयोग गर्दछौं। हामी मद्यपान, धुम्रपान गरेर आफ्नो शरीरलाई नष्ट पार्दछौं। हामी परमेश्वरले बनाउनु भएको जस्तो पवित्र प्राणी छैनौं।

आफ्नो शरीर र यस संसारको दुरुपयोग र त्यसमाथि अत्याचार गर्नुको सट्टामा हामी परमेश्वर प्रति धन्यवाद दिनु पर्दछ। आफ्नो शरीरको राम्रो हेरचाह गर्नुपर्दछ। परमेश्वरले हामीलाई अचम्म प्रकारले बनाउनु भएको कारण हामीले उहाँलाई धन्यवाद दिनुपर्दछ। अरु कुनै प्राणी हामी जस्तै सोच विचार गर्न सक्दैनन्। जसरी हामी हातहरुको प्रयोग गर्छौं, अरु कुनै प्राणी हामीले गरे जस्तै गर्न सक्दैनन्।

हाम्रो जस्तो आत्मा अरु कुनै प्राणीमा छैन, त्यो आत्मा परमेश्वरले दिनु भएको उपहार हो। परमेश्वरको पुत्र येशु ख्रीष्टमा विश्वास गर्न्यौं भने हाम्रो आत्मा एक दिन परमेश्वरको साथमा फर्किने छ। जसले हामीलाई आत्मा दिनु भयो। आउनुहोस् हामी परमेश्वरको स्तुतिमा आफ्नो आवाज खोलेर भनौं, “परमेश्वरलाई धन्यवाद होस् किनभने उहाँ भलो हुनुहुन्छ!”

**अरु अध्ययनको लागि बाइबलको उत्पत्तिको  
पुस्तकको एक र दुई अध्याय पढ्नुहोस्।**

**यसैकारण परमेश्वरले  
मानिसलाई आफ्नै स्वरूपमा  
सृष्टि गर्नुभयो। परमेश्वरके  
प्रतिरूपमा उहाँले तिनलाई  
सृष्टि गर्नुभयो। नर र नारी  
नै गरी उहाँले तिनीहरुलाई  
सृष्टि गर्नुभयो।  
उत्पत्ति १:२७**



## प्रतिज्ञा गरियो

एउटा मानिसद्वारा  
संसारमा पाप आयो, र  
पापद्वारा मृत्यु।

रोमी ५:१२

जब परमेश्वरले स्त्री र पुरुषको सृष्टि गर्नु भयो, तब उनीहरुको जीवनमा निश्चित भूमिका दिनु भयो। उहाँले पति-पत्नीलाई एक अर्काको सहयोगी बनाउनु भयो। तर आदम हब्बाद्वारा पापमा फस्यो जसलाई शैतानले छल गरेको थियो। यसकारण संसार र मानिस जातिलाई गम्भीर परिणामको सामना गर्नु पन्नो आउनुहोस् हामी जानौ कि यो सब कसरी भयो।

संसारको सृष्टि पछि परमेश्वरले हाम्रा पहिलो पुर्खालाई एक सुन्दर बगैचामा राख्नु भयो। यो अदनको बगैचा थियो। यो एकदम सुन्दर बगैचा थियो। हर्नमा सुन्दर फल र खानलाई उपयूक्त फल फल्ने हरेक रुख विरुवा यस बगैचामा थिए। मानिस, जिव, जन्तु, रुख, विरुवालाई पानीको आवश्यकता पूरा गर्न एक नदी यस बगैचामा बहन्थ्यो। आदम र हव्वा धेरै खुसी थिए। झांझट गर्नु पर्ने काम थिएन तर आनन्दमय थियो।

तर आदमलाई एउटा आज्ञा दिइएको थियो। परमेश्वरले वगैचाको विचमा रहेको असल र खराबको ज्ञान दिने रुखको फल नखानु भन्नु भएको थियो। परमेश्वरले भन्नु भएको थियो यदि आदमले त्यस रुखको फल खायो भने निश्चय नै उसको मृत्यु हुनेछ।

शैतान जो पहिले एक स्वर्गदूत थियो, परमेश्वरको आज्ञाको उलङ्घन गेरर पापी भयो। सो शैतान त्यास स्थानमा आयो। उसले हव्वालाई प्रश्न सोध्यो। परमेश्वरको वचन विरुद्धमा हव्वाको मनमा संका उत्पन्न गरायो। उसले हव्वा सँग झुटो बोल्यो। हव्वालाई शैतानले भन्यो, “तिमी मर्ने छैनौ किनकि परमेश्वर जानुहुन्छ जुन दिन तिमिहरु त्यो खान्छौ त्यही दिन तिमीहरु परमेश्वरजस्तै हुनेछौ।” तब हव्वाले देखिन् कि त्यो फल खानको लागि असल छ। उनले त्यो टिपेर खाइन् र आदमलाई पनि खान दिइन। आदमले पनि त्यो फल खायो। तिनीहरुले परमेश्वरले दिनु भएको आज्ञाको उलङ्घन गेरर पाप गरे। तिनीहरुको कारण आफू र यस संसारमा परमेश्वरको दण्डलाई निम्त्याए। तुरुन्तै तिनीहरु आत्मिकी रूपमा मरे र पछि गएर शारीरिक रूपमा पनि मरे।

आदम र हव्वाले पाप गरेको प्रमाण आज पनि हामीहरु प्रत्येकको जीवनमा झलिक्न्छ।

तपाईं हामी सबैले परमेश्वरको स्वरूपलाई गुमाई सकेका छौ। अब हामी पापरहित होइनौ तर पापी भएका छौ; हामी परमेश्वरको पूर्ण ज्ञानमा छैनौ।

परमेश्वरले के भइरहेको थियो जानुहुन्थ्यो। उहाँले आदम र हव्वालाई दण्डदिन अदनको वगैचाबाट बाहिर निष्कान गरिदिनु भयो। परमेश्वरले आदमलाई भन्नु भयो अब जीवनमा उसले कठिन परिश्रम गर्नु पर्दछ।

यो परिश्रम दर्दमय हुनेछ। आज यस्तै छ, होइन र? आदमको खेतमा सिउँडी र काँडाहरु उग्रिने छन। आजकल पनि तिनीहरु उग्रिन्छन। परमेश्वरले आदमलाई भन्नु भयो उसको शरीर माटोमा मिलेछ। आज हाम्रा शरीर पनि माटोमा मिल्दछ। जब हामी मर्ही, के यस्तो हुदैन? परमेश्वरले हव्वालाई भन्नु भयो-असाध्य वेदनासाथ बालक जन्माउने छेस्। यस्तै हुन्छ, हुन्न र? परमेश्वरले भन्नु भयो उनका लोग्नेले उनलाई अधिनमा राख्नेछ। आज यस्तै छ।

तर परमेश्वर न्याय गर्ने मात्र नभएर दयालु क्षमा गर्ने प्रभु हुनुहुन्छ। उहाँले आदम हव्वा र हामी सबै पापीहरुको लागी एक अद्भुत र उदेक्को प्रतिज्ञा दिनु भयो। परमेश्वरले हाम्रो लागि एक उद्धारकर्ता पठाउने प्रतिज्ञा गर्नु भयो। उहाँले भन्नु भयो पठाइएको उद्धारकर्ताले शैतानको शक्तिको नास् गर्नेछ। तर यो प्रक्रिया पुरा गर्न उहाँले मोल तिर्नु पर्ने छ। जुन उद्धारकर्ता, जसको प्रतिज्ञा धेरै समय पहिले गरिएको थियो, उहाँ कोही अरु नभएर परमेश्वरको पुत्र येशू ख्रीष्ट हुनुहुन्छ। दुःख पिडा सहेर कुसमा हाम्रो निस्ति प्राण त्यागी अनि तेस्रो दिनमा पुनःजिवित भई उहाँले मानिस जातीको पापको भारी, मृत्युको डर र शैतानको शक्तिबाट मुक्त गर्नु भएको छ।

तपाईं र मलाई त्यो उद्धारकर्ताको आवश्यकता छ। हामी यस संसारमा पापी मानिस जातीको रूपमा जन्मलिन्छौं। यो पापमय स्थिति हामीमा हाम्रा प्रथम पुर्वज आदम र हव्वाबाट आउँछ। हाम्रो दिन दिनको जीवनमा हामी अनेकौ पाप गर्दछौं। हामी परमेश्वरका आज्ञा पालन गर्नमा असफल रहन्छौ अथवा परमेश्वर भन्दा बढी कुनै कुरालाई महत्व दिन्छौ भने, पाप गर्दछौं। हामी पापी विचार राख्नौं, खराव शब्द बोल्नौं, पापमय काम गर्नौं। फलस्वरूप तपाईं र हामी नरकमा अनन्त मृत्युको भागीदार बन्नौं।

हाम्रो सान्तवना यस कुरामा छ की परमेश्वरले उद्धारकर्ता पठाउने आफ्नो प्रतिज्ञालाई पुरा गर्नु भएकोछ। हामी बाइबलको माध्यमबाट त्यो उद्धारकर्तालाई चिन्न सक्छौ।

**मानिस पापमा फसेको बारेमा आफै थाहा पाउनको लागि  
बाइबलको उत्पत्तिको पुस्तक तीन अध्याय पढ्नुहोस्।**

तेरो र स्त्रीको बीचमा, र  
तेरो सन्तान र स्त्रीको  
सन्तानको बीचमा म  
दुश्मनी हालिदिनेछु

उत्पत्ति ३:१५

